



JUNE 01, 2025

**AKASHAVANI - DHARWAD
PRADESH SAMACHARA (KANNADA) 12 P.M.**

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ಪ್ರಸಕ್ತ ಆರ್ಥಿಕ ವರ್ಷದಲ್ಲಿ, ಕರ್ನಾಟಕ ರಾಜ್ಯಕ್ಕೆ, 7 ಸಾವಿರದ 654 ಕೋಟಿ ರೂಪಾಯಿ ರೈಲ್ವೆ ಬಜೆಟ್ ಮೀಸಲಿಡಲಾಗಿದೆ. ಅಮೃತ ಭಾರತ್ ಸ್ವೇಚ್ಛಾ ಯೋಜನೆಯಡಿ, ರಾಜ್ಯದ ಒಟ್ಟು 58 ರೇಲ್ವೆ ನಿಲ್ದಾಣಗಳ, ಪುನರಾಭಿವೃದ್ಧಿ ಮಾಡಲಾಗುತ್ತಿದೆ ಎಂದು ಕೇಂದ್ರ ರೈಲ್ವೆ ಮತ್ತು ಜಲಶಕ್ತಿ ಖಾತೆ ರಾಜ್ಯ ಸಚಿವ ವಿ. ಸೋಮಣ್ಣ ಹೇಳಿದರು. ಬೀದರ ಜಿಲ್ಲೆ, ಖಾನಾಪುರ ಜಂಕ್ಷನ್ ರೇಲ್ವೆ ನಿಲ್ದಾಣದಲ್ಲಿ, ಸರಕು ಶೆಡ್ ನಿರ್ಮಾಣ ಹಾಗೂ ಭಾಲ್ಕಿ-ಕಲಗುಪುರ ರೈಲ್ವೆ ನಿಲ್ದಾಣಗಳ ನಡುವಿನ ಲೆವೆಲ್ ಕ್ರಾಸಿಂಗ್ ಬದಲಿಗೆ, ರಸ್ತೆ ಕೆಳಸೇತುವೆ ನಿರ್ಮಾಣಕ್ಕೆ ಶಂಕುಸ್ಥಾಪನೆ ನೆರವೇರಿಸಿ ಅವರು ಮಾತನಾಡಿದರು. 15 ಕೋಟಿ ರೂಪಾಯಿ ವೆಚ್ಚದಲ್ಲಿ ನಿರ್ಮಾಣವಾಗಿರುವ ಸರಕು ಶೆಡ್, ಸರಕುಗಳ ದಾಸ್ತಾನಿಗೆ ಸಹಕಾರಿಯಾಗಲಿದ್ದು, ಲೋಡಿಂಗ್ ಪ್ರಕ್ರಿಯೆಗೆ, ಉತ್ತೇಜನ ನೀಡಲಿದೆ ಎಂದರು.

<><><>

‘ಹೈನೋದ್ಯಮದ ಶಕ್ತಿಯನ್ನು, ನಾವೆಲ್ಲ ಸಂಘಮಿಸೋಣ’ ಎಂಬ ಧ್ಯೇಯದೊಂದಿಗೆ, ಇಂದು, ಹಾಲು ಮತ್ತು ಡೇರಿ ಉತ್ಪನ್ನ ಹಾಗೂ ತನ್ಮೂಲಕ ಆರೋಗ್ಯ ಪೋಷಣೆ ಕುರಿತು, ಜನ ಜಾಗೃತಿ ಮೂಡಿಸುವ, ವಿಶ್ವ ಹಾಲು ದಿನ . ಧಾರವಾಡದ ವಿವೇಕ ಗ್ರಾಮೀಣ ಜೀವನಾಧಾರ ಕೇಂದ್ರ ಕೆ.ಎಂ.ಎಫ್ ಜೊತೆಗೂಡಿ, ಆಸಕ್ತ ಯುವಕರಿಗೆ ಹೈನೋದ್ಯಮ ತರಬೇತಿ ನೀಡುತ್ತಿದೆ. ಕೇಂದ್ರದ ಮೂಲಕ ತರಬೇತಿ ಪಡೆದು, ಆಕಳುಗಳನ್ನು ಖರೀದಿಸಿ, ಸ್ವಾವಲಂಬಿ ಬದುಕು ಕಟ್ಟಿಕೊಂಡಿರುವ, ಧಾರವಾಡ ತಾಲೂಕು ಕುರುಬಗಟ್ಟಿ ಗ್ರಾಮದ, ಗಂಗಾಧರ ವಿಠಲ್ ಮರಬದ ಅವರು ಪ್ರದೇಶ ಸಮಾಚಾರಕ್ಕಾಗಿ ತಮ್ಮ ಅನುಭವ ಹಂಚಿಕೊಂಡಿದ್ದಾರೆ.

<><><>

ಧ್ವನಿ: ಗಂಗಾಧರ ವಿಠಲ್ ಮರಬದ 30 ಸೆಕೆಂಡುಗಳು

<><><>

ಭಾರತ ಇಂದು, ವಿಶ್ವದ “ಕೌಶಲ್ಯ ರಾಜಧಾನಿ” ದೃಢ ಹೆಜ್ಜೆ ಇರಿಸಿದೆ ಎಂದು, ರಾಜ್ಯಪಾಲ ಥಾವರ್ ಚಂದ್ ಗೆಹ್ಲೋಟ್, ಹೇಳಿದ್ದಾರೆ. ಮೈಸೂರಿನ ಕರ್ನಾಟಕ ರಾಜ್ಯ ಮುಕ್ತ ವಿಶ್ವವಿದ್ಯಾಲಯದಲ್ಲಿ, ‘ದಿ ಸೆಂಟರ್ ಫಾರ್ ಪ್ರಾಚೀನ ಸೈಲ್ಸ್’ ಕೇಂದ್ರವನ್ನು ಉದ್ಘಾಟಿಸಿ, ಅವರು ಮಾತನಾಡಿದರು. ಯುವಜನತೆ, ಜ್ಞಾನದ ಜೊತೆಗೆ, ಪ್ರಾಯೋಗಿಕ ಹಾಗೂ ಆಸ್ವಯಿಕ ಕೌಶಲಗಳನ್ನು ಮೈಗೂಡಿಸಿಕೊಂಡಾಗ, ‘ಕೌಶಲಯುತ ಭಾರತ, ಸಮರ್ಥ ಭಾರತ’ದ ಕನಸು, ನನಸಾಗಲಿದೆ ಎಂದರು.

<><><>

ದೇಸಿ ತಳಿ ಬೀಜಗಳ ಸಂರಕ್ಷಣೆ ಉತ್ತೇಜಿಸಲು, ಸ್ಥಳೀಯ ವಿಶಿಷ್ಟ ತಳಿಗಳ ಸಂಗ್ರಹಣೆ ಮತ್ತು ದಾಖಲಾತಿಗೆ, ಕೃಷಿ ಇಲಾಖೆ ಯೋಜಿಸಿದೆ ಎಂದು, ರಾಯಚೂರು ಜಿಲ್ಲೆ, ಕೃಷಿ ಇಲಾಖೆ ಜಂಟಿ ನಿರ್ದೇಶಕ ಟಿ.ಸಿ.ಜಯಪ್ರಕಾಶ್ ತಿಳಿಸಿದ್ದಾರೆ. ದೇಸಿ ತಳಿಗಳ ಸಂರಕ್ಷಣೆ ಮತ್ತು ಉತ್ತೇಜನ ಕಾರ್ಯಕ್ರಮದಡಿ, ಪೋತ್ಸಾಹ ಮತ್ತು ಮಾಹಿತಿ ಬಯಸುವ ರೈತರು, ಸಮೀಪದ ರೈತ ಸಂಪರ್ಕ ಕೇಂದ್ರಕ್ಕೆ ಭೇಟಿ ನೀಡುವಂತೆ, ಅವರು ಕೋರಿದ್ದಾರೆ.

<><><>

ದಕ್ಷಿಣಕನ್ನಡ ಜಿಲ್ಲೆಯಲ್ಲಿ, ಮಳೆಯ ಆರ್ಭಟ ಮುಂದುವರೆದಿದೆ. ಜೀವ ಹಾನಿ ತಪ್ಪಿಸಲು, ಸರ್ಕಾರ ಗರಿಷ್ಠ ಆದ್ಯತೆ ನೀಡಲಿದೆ ಎಂದು, ಜಿಲ್ಲಾ ಉಸ್ತುವಾರಿ ಸಚಿವ ದಿನೇಶ ಗುಂಡೂರಾವ್ ತಿಳಿಸಿದ್ದಾರೆ. ಮಂಗಳೂರಿನ ಮಳೆ ಅನಾಹುತದಲ್ಲಿ ಈ ವರೆಗೆ, ನಾಲ್ವರು ಮೃತಪಟ್ಟಿದ್ದು, ಎರಡೂ ಕುಟುಂಬಸ್ಥರನ್ನು ಭೇಟಿ ಮಾಡಿ, ತಲಾ ಐದು ಲಕ್ಷ ರೂಪಾಯಿ ಪರಿಹಾರ ಪ್ರಕಟಿಸಿ, ಮಾತನಾಡಿದರು. ಸಂಭಾವ್ಯ ಭೂ ಕುಸಿತದ ಪ್ರದೇಶಗಳನ್ನು ಗುರುತಿಸಿ, ಜನರನ್ನು ಸ್ಥಳಾಂತರಿಸಲು, ಸೂಚಿಸಿದ್ದಾಗಿ ಹೇಳಿದರು.

<><><>

ಪ್ರಬಾರ ಜಿಲ್ಲಾಧಿಕಾರಿ ಕೆ.ಆನಂದ್ ಮಾಹಿತಿ ನೀಡಿ, ದಕ್ಷಿಣಕನ್ನಡ ಜಿಲ್ಲೆಯಲ್ಲಿ, 286 ಮನೆಗಳು ಭಾಗಶಃ ಹಾಗೂ 22 ಮನೆಗಳು, ಮಳೆಯಿಂದ ಪೂರ್ಣ ಹಾನಿಗೀಡಾಗಿವೆ ಎಂದರು.

<><><>

ಮಹಾರಾಷ್ಟ್ರ ರಾಜ್ಯದಲ್ಲಿ, ಮಳೆ ಪ್ರಮಾಣ ಕಡಿಮೆ ಆಗಿದ್ದು, ಕೃಷ್ಣ ನದಿ ಸೇರಿದಂತೆ, ಉಪ ನದಿಗಳಲ್ಲಿ, ನೀರಿನ ಪ್ರಮಾಣ ಕಡಿಮೆಯಾಗಿದೆ. ನದಿ ನೀರಿನಲ್ಲಿ ಮುಳುಗಿದ್ದ, ಚಿಕ್ಕೋಡಿ ತಾಲೂಕಿನ ಕೆಳ ಹಂತದ ಸೇತುವೆಗಳು, ಈಗ ತೆರವುಗೊಂಡಿವೆ. ಜನರ ದೈನಂದಿನ, ಓಡಾಟಕ್ಕೆ ಸದ್ಯ ಅನುಕೂಲವಾಗಿದೆ. ಮುಂಗಾರು ಮಳೆ ತುಸು ಬಿಡುವು ನೀಡಿದ ಕಾರಣ, ಜಿಲ್ಲೆಯ ರೈತರು, ಹೊಲ, ಗದ್ದೆಗಳಲ್ಲಿ ಮುಂಗಾರು ಬಿತ್ತನೆಯಲ್ಲಿ ತೊಡಗಿದ್ದಾರೆ.

<><><>

ಮೈಸೂರು ಜಿಲ್ಲೆ, ಹೆಗ್ಗಡದೇವನ ಕೋಟೆ ತಾಲೂಕಿನ, ಬೀಚನಹಳ್ಳಿ ಬಳಿಯ, ಕಬಿನಿ ಜಲಾಶಯದಿಂದ, ಕಪಿಲಾ ನದಿಗೆ 9 ಸಾವಿರ ಕ್ಯೂಸೆಕ್ ನೀರನ್ನು ಹೊರ ಬಿಡಲಾಗಿದೆ. ಜಲಾಶಯದ ಒಳ ಹರಿವು, 18 ಸಾವಿರ ಕ್ಯೂಸೆಕ್ ಇದ್ದು, ಜಲಾಶಯದ ಗರಿಷ್ಠ ನೀರಿನ ಮಟ್ಟ 84 ಅಡಿಗಳಾಗಿದ್ದು, ಪ್ರಸ್ತುತ ನೀರಿನ ಮಟ್ಟ, 80 ದಶಾಂಶ 5-0 ಅಡಿಗಳಾಗಿವೆ. ಕಪಿಲಾ ನದಿ ಪಾತ್ರದ, ಜನ ಸುರಕ್ಷಿತ ಸ್ಥಳಕ್ಕೆ ತೆರಳುವಂತೆ, ನೀರಾವರಿ ಇಲಾಖೆ ಅಧಿಕಾರಿಗಳು, ಮುನ್ನೆಚ್ಚರಿಕೆ ನೀಡಿದ್ದಾರೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.

<><><>